



مروجہ ماتم کی نوعیت، اس کے اثبات پر شیعی  
دلائل اور ان کے دندان شکن جوابات ۶

اقسام تعزیہ اور ان کی تعریف

- ۱) تعزیہ : ذوالجناح :  
۲) ضریح : تابوت :  
۳) ہندی : علم :  
۴) براق :  
۵) تخت :

تعزیہ کی تاریخ ایجاد، اس کی شرعی حیثیت اور گھوڑا  
نکلانے کی تحقیقت اور ان کے احکام

تالیف

مناظر اسلام شیخ الحدیث مولانا محمد علی منظر اللہ صاحب

سننی  
لائبریری  
ادارہ دارالتحقیق



## فصل ششم

تغزیہ کی تاریخ ایجاد، اس کی شرعی حیثیت اور گھوڑا  
نکلانے کی حقیقت اور ان کے احکام

کیونکہ تغزیہ ایک بدعت ہے۔ یعنی حضور صلی اللہ علیہ وسلم کے زمانہ اقدس میں  
اور در صحابہ کرام میں اس کی مثل نہیں ملتی۔ لہذا اس کے شروع کرنے کا کوئی وقت  
یا تاریخ ہونا ضروری ہے۔ ہم اس بارے میں اگر کسی اپنی راہل سنت و جماعت  
کتاب کا حوالہ دیں۔ یا کسی چشم دید گواہ کی گواہی پیش کریں۔ تو وہ شیعہ حضرات  
کے لیے قابل قبول نہ ہوگی۔ اس لیے میں مناسب سمجھتا ہوں۔ کہ ان کے ہی  
کسی عالم کی کوئی تحریر پیش کروں۔ لہذا ایجاد تغزیہ کے بارے میں خود شیعوں کے  
ایک عالم غلام احمد کاکوروی کا مضمون من وعن نقل کرتا ہوں۔ جس کو ماہنامہ المعروف  
حیدرآباد میں اس کے مدیر حشمت علی نے بابت المہرم ۱۳۸۹ھ میں شائع  
کیا۔ ملاحظہ ہو۔

## مضمون:

لفظ تعزیر تعزیرت سے نکلا ہے۔ جس کے معنی ماتم پر سی یا مرنے والے پر اظہار رنج و غم کے ہوتے ہیں۔ تعزیر داری کے بارے میں ابھی تک پوری تحقیق و تدقیق کے ساتھ نہیں کہا جاسکتا کہ اس کی ابتدا کہاں سے ہوئی۔ البتہ اس کے آغاز کے بارے میں ایک روایت ضرور مشہور ہے۔ کہ سب سے پہلا تعزیر صاحب قرآن امیر تیمور نے رکھا تھا۔ اور اس کی وجہ یہ بتائی جاتی ہے۔ کہ تیمور کو حضرت امام حسینؑ سے بے حد عقیدت تھی۔ اور وہ ہر سال کربلا معلیٰ روضہ اطہر کی زیارت کو جاتا تھا ایک سال جنگ و جدال میں وہ اس قدر مصروف رہا۔ کہ وہ زیارت نہ کر سکا۔ چنانچہ اس نے روضہ اقدس کی شبیہ منگو کر اس کو تعزیر کی صورت میں بنایا۔ اور اس کی زیارت کیے کین حاصل کر لی۔ بہر حال جہاں تک عزاداری کا تعلق ہے۔ اس کی ابتدا ایران میں عہد صفوی (نویں صدی ہجری) سے ہوئی۔ اس کے بعد ہندوستان میں جب خانہ دانا تعلق کا زوال شروع ہوا۔ اور سلطنت کا شیرازہ منتشر ہوا۔ تو جنوبی ہندوستان میں ایک حسن گنگو نامی نے بہمنی سلطنت کی بنیاد رکھی۔ حسن گنگو چونکہ ایران کے بہمنی خاندان شیعہ سے تعلق رکھتا تھا۔ اس لیے اس کی سلطنت بہمنی کہلائی۔ اس سلطنت کے سلاطین میں شیعہ اور سنی دونوں عقائد کے بادشاہ گزرے ہیں۔ اور امرائے دربار میں بھی ملکی مصاحبین اور وزراء شامل رہے۔ اس لیے شمالی ہند میں تعزیر داری رائج ہونے سے پہلے تعزیر داری کا آغاز ان سے ہوا۔ جب چودھویں صدی کے آخر میں سلطنت بہمنی کو زوال ہوا۔ اور وہ پانچ چھوٹی چھوٹی سلطنتوں میں تقسیم ہو گئی۔ ان میں عادل شاہی نظام اور برید شاہی ریاستوں میں اکثر شیعہ عقائد کے لوگ گزرے ہیں۔ بالخصوص عادل شاہی سلطنت میں یوسف عادل شاہی، اور

قلی قطب شاہ نے تعزیہ داری کو باقاعدہ طور پر رواج دیا۔ اور ان ریاستوں میں باقاعدگی کے ساتھ دس روز تک یعنی یکم محرم سے دس محرم تک عزاداری ہوتی رہی۔ اور تعزیہ رکھے جاتے تھے۔

## لمحذکرہ:

تعزیہ کے بدعت ہونے میں کوئی ایہام و شک نہ رہا۔ کیونکہ مضمون بالا میں ناس کی نسبت کسی پیغمبر کی طرف کی گئی اور نہ ہی پیغمبر آخر الزمان حضور سرور کائنات صلی اللہ علیہ وسلم کے قول و فعل و سکوت سے اس کا سنت ہونا مذکور ہوا۔ اور نہ ہی اہل بیت کے ائمہ میں کسی امام کی طرف اس کے شروع کرنے کو منسوب کیا گیا۔ بلکہ زوی ہدی کے ایک شیعہ بادشاہ تیمور لنگ نے اس کی ابتداء کی۔ گویا تعزیہ کی خشت اول کا شمار تیمور لنگ ہے۔

## منہ مانگا انعام لو

تیمور لنگ کی ابتداء کے بعد وقت گزرنے کے ساتھ ساتھ ضیعہ لوگوں نے تعزیہ کی بہت سی اقسام وضع کر لیں۔ جن کی فہرست بعد تعریف ہم عنقریب بیان کریں گے۔

لیکن ان اقسام کے ذکر کرنے سے قبل ایک تعجب انگیز بات پیش کرنا چاہتا ہوں۔ وہ یہ کہ اگر تعزیہ کوئی دینی یا شرعی رکن تھا۔ تو امام عالی مقام امام حسین رضی اللہ عنہ کی شہادت کے بعد آپ کی اولاد میں سے آٹھ عدد دائرہ گوئے ان حضرات پر بھی اس رکن کی اشاعت اور اس کے فوائد و برکات کی تبلیغ نہایت

ضروری تھی۔ کیونکہ ان ائمہ حضرات کا شرعی اور نسبی تعلق جس قدر امام عالی مقام سے تھا۔ اتنا موجودہ شیعوں کو کہاں نصیب ہو سکتا ہے۔ اس لیے وہ اس کی اشاعت اور اس پر عمل کرنے کے زیادہ حق دار تھے۔ جب ان میں سے کسی ایک نے بھی ایسے شرعی رکن نہ سمجھا۔ بلکہ ان حضرات کو اس کا تصور تک بھی نہ تھا۔ جس کی وجہ سے نہ ان کے عمل سے تعزیر ثابت اور نہ ان کے کسی ارشاد سے اس کی طرف اشارہ ملتا ہے تو اب بناوٹی مہیاں اہل بیت جو اپنے آپ کو مذہب امامیہ کی طرف منسوب کرتے ہیں۔ اور ان کا بہت بڑا دعویٰ ہے۔ کہ ہمارے مذہب میں کوئی ایک بات یا مسئلہ ایسا نہیں۔ جس کا اصل حضرات ائمہ اہل بیت سے ثابت نہ ہو تو میں اسی تعزیر کے بارے میں ان سب کو چیلنج کرتا ہوں۔ کہ حضرات ائمہ اہل بیت رضی اللہ عنہم میں سے کسی ایک کا قول یا فعل مردوجہ تعزیر کے جوازیں دکھا دیں۔ تو منہ مانگا انعام پائیں ورنہ میرا صرف ایک ہی مطالبہ ہے۔ کہ من گھڑت مذہب کو چھوڑ کر صحیح مستند اور ائمہ اہل بیت کا مذہب اپنالو۔

فاعتبروا یا اولی الابصار

## اقسام تعزیہ اور ان کی تعریف

اوپر جو کچھ غلام احمد کا کردی کا مضمون ذکر ہوا۔ اس میں تعزیہ کی ابتداء اور ایجاد کا تذکرہ تھا۔ اب میں اس کی اقسام اور ہر ایک قسم کی تعریف عرض کرتا ہوں۔ کتب شیعہ اور معمولات اہل تشیع سے اس کی آٹھ اقسام ہیں۔ جن کے ذریعہ ایک شبہ بنا کر جلا کی یاد تازہ کی جاتی ہے۔

(۱) تعزیہ (۲) ضریح (۳) ہندی (۴) ذوالجناح (۵) تابت (۶) براق (۷) تخت (۸) علم۔ ان کی تعریف ماہنامہ معرفت سے پیش خدمت ہے۔

### ① تعزیہ :

تعزیہ دراصل مکڑی کی کھیموں اور رنگین کاغذ کی مدد سے حضرت ام حسین رضی اللہ تعالیٰ عنہ کے پورے روضے کی شکل میں بنایا جاتا ہے۔ اس میں بائبل ویسے ہی گنبد اور مینار ہوتے ہیں۔ جیسا کہ روضہ اقدس میں ہیں۔

اور اس کے اندر کاغذ کی دو قبریں ہوتی ہیں۔ الخ

### ② ضریح :

دراصل روضہ اقدس کے اس حصہ کی شکل کو کہتے ہیں جس پر دو قبریں بنی

رہتی ہیں۔ ضریح اور تعزیر میں صرف اتنا فرق ہے۔ کہ ضریح روضہ کے اُدھ حصہ کی شکل کو کہتے ہیں۔ اور تعزیر پورے حصے کو ضریح میں گنبد اور مینار عموماً نہیں ہوتے۔ مگر اسے بھی تعزیر کی طرح رکھا جاتا ہے۔

### ③ مہندی:

اس کی شکل بالکل کشتی نما ہوتی ہے۔ اور یہ ساتویں محرم کو جلوس کی شکل میں نکالی جاتی ہے۔ اور یہ حضرت قاسم رضی اللہ تعالیٰ عنہ کی یادگار کے طور پر سنائی جاتی ہے۔

### ④ ذوالجناح:

اس گھوڑے کی شکل کو کہتے ہیں۔ جس پر بیٹھ کر حضرت امام حسین رضی اللہ تعالیٰ عنہ زید یوں سے لڑے تھے۔ اس میں ایک گھوڑے کو باقاعدہ طور پر فوجی گھوڑے کی شکل میں مختلف اسلحہ سے مسلح کیا جاتا ہے۔ اور اس میں گھوڑے کی لگام زرہ بکتر سب چیزیں ہوتی ہیں۔ اور اس کی جھول میں سرخ رنگ کے دھبے ہوتے ہیں۔ جو اس گھوڑے کی یاد تازہ کرتے ہیں۔ جو حضرت امام حسین رضی اللہ عنہ کے بعد میدانِ کربلا میں تہنا واپس ہوا تھا۔ عقیدت مند اس کو بوسہ دیتے ہیں۔ اور باقاعدہ آنکھوں سے لگا کر حضرت امام حسین رضی اللہ عنہ سے اپنی عقیدت کا اظہار کرتے ہیں۔ اور منتیں مانتے ہیں۔

### ⑤ تابلوت:

اس پالنے کی تصویر کو کہتے ہیں۔ جس میں حضرت علیؑ لٹتے تھے۔ حضرت اصغر

ام حسین کے شیر خوار بیٹے تھے۔ جو میدانِ کربلا میں اشقیاء کے تیروں سے شہید ہو گئے اس جھولے میں بھی سرخ رنگ کے دھبے ہوتے ہیں۔ اور اس کے ساتھ بھی ماتم کرتے ہوئے لوگ جلوس کی شکل میں نکلتے ہیں۔ اور اس واقعہ پر گریہ کرتے ہیں۔

### ۶) علم:

حضرت عباسؓ میلا سلام کی یاد میں نکالا جاتا ہے۔ جو حضرت امام حسین رضی اللہ عنہ کی فوج کے جنرل تھے۔ اور اس واقعہ پر گریہ کرتے ہیں۔

### ۷) براق:

اس کی شکل بھی گھوڑے کی مانند ہوتی ہے۔ اور اس میں گھوڑے کے دھڑ میں ایک انسانی چہرہ لگا دیا جاتا ہے۔ اور اس کے دو بڑے رتے ہیں۔ اور یہ شائد اس کی یاد دلاتی ہے۔ کہ حضرت امام حسین رضی اللہ عنہ شہادت کے بعد اس گھوڑے پر بیٹھ کر جنت میں تشریف لے گئے تھے۔

### ۸) تخت:

عموماً سنی حضرات (یعنی جاہل نام نہاد سنی) نکالتے ہیں۔ اور یہ تخت شہروں کی بجائے قسبات کے لوگ اپنے یہاں رکھتے ہیں۔ اور یہ بھی ساتویں محرم کو حضرت قاسم کی شادی کی یاد کو تازہ کرتا ہے۔ تعزیر داری ہندوستان میں ہی باقاعدہ طور پر منائی جاتی ہے۔ اور تقریب کی شکل میں منائی جاتی ہے۔ اور اس میں ہندوستان کے مختلف شہروں اور صوبوں میں علیحدہ علیحدہ دستور ہیں۔ الخ انتہی بلفظہ۔

(شمسی ماہنامہ المعروف حیدرآباد بابت محرم ۱۳۸۹ھ مدیر شریعت ملی)

اور اس کی مزید وضاحت ایک شیعہ مؤلف نے اپنی کتاب ”مجاہد عظیم“ میں یوں تحریر کی ہے۔

”تعزینے جس طرح ہندوستان میں ہوتے ہیں۔ کہیں بھی نہیں ہوتے۔ یہاں تک کہ ایران جو شیعوں کا خاص گھر ہے۔ وہاں بھی اس کا رواج نہیں۔ ہندوستان کے طول و عرض میں ہر جگہ تعزینے بنائے جاتے ہیں۔ اور شیعوں پر ہی منحصر نہیں۔ بلکہ سنی (جہلام) اور ہندو بھی اس رسم میں شریک ہیں۔ آخر اس کی ابتداء کب ہوئی۔ کس نے کی۔ اور کیوں کی۔ افسوس کہ اس کے جواب میں تاریخ خاموش ہے۔

(مجاہد عظیم ص ۳۲۲)

## لمحہ منکر یہ:

تعزیر کی جو اٹھ اقسام آپ نے ان کی کتب سے تفصیل و تعریف پڑھیں۔ یہ سب کچھ ان کی خود ساختہ باتیں ہیں۔ جن کا تعلق نہ قرآن حکیم سے نہ رسول اللہ صلی اللہ علیہ وسلم کی تعلیمات سے اور نہ ہی ائمہ اہل بیت کے فرمودات سے ہے۔ بلکہ شرعی بدعات ہیں۔ جو ان کی اپنی تحریروں سے ثابت ہے۔

ان تعزیروں کا دوسرا پہلو کہ جن چیزوں کی یہ شبیہ بنائی گئی ہیں۔ کیا وہ اصل اشیاء کسی صحیح دستند تاریخ میں موجود ہیں۔ میں اس بارے میں کہتا ہوں۔ کہ ان کی کوئی صحیح تاج نہیں ملتی۔ امام حسین رضی اللہ عنہ کا گھوڑا جس کی ”ذوالجناح“ کی شکل میں نقالی کی گئی۔ بالکل من گھڑت بات ہے۔ میں اس فصل کے آخر میں اس کے بارے میں چند کارآمد حوالہ جات پیش کر دوں گا۔ کہ میدان کربلا میں آپ یزیدیوں سے لڑتے وقت اونٹنی پر سوار تھے۔

اسی طرح امام قاسم رضی اللہ عنہ کی شادی کی یادگار ”دھندی“ نکالی جاتی ہے

اَب گزشتہ اوراق میں ”منتہی الامال“ کے حوالے سے پڑھ چکے ہیں۔ کہ یہ واقعہ من گھڑت ہے اور جھوٹ کا پلندہ ہے۔ اس واقعہ کا بھی کسی صحیح تاریخ میں کوئی ذکر نہیں۔ اور نہ ہی عقل سلیم اسے تسلیم کرتی ہے۔ جب شہزادگان اہل بیت اور کربلا کے مسافروں کو پانی کی ایک بوند بھی یزیدوں نے دینا گوارا نہ کیا۔ تو ایسے میں کسی کے ہاتھوں پر ہندی لگانا کیونکر ممکن ہے۔ جو پانی ہندی بھگونے میں استعمال ہوتا۔ وہ کسی پیاسے کے کام آسکتا تھا۔ اور یہ سمجھنا کہ شہزادگان اہل بیت نے دوسروں کی پیاس کی پروا نہ کرتے ہوئے اپنی تقریب کو ”پردقار“ بنانے کی کوشش کی۔ ایک بہت بڑا الزام ہے۔ جس سے یہ حضرات بری ہیں۔

پھر اس ہندی لگانے کا موقعہ ہی کیا تھا۔ ایک طرف موت کے سائے پھیلے جا رہے تھے۔ سبھی موت کی تیاریوں میں مصروف تھے۔ اور دوسری طرف ایک شہزادہ ان تمام واقعات و حالات سے بے خبر غوشی میں ہندی لگوارا ہے اس پر مزید یہ کہ ہندی لگانا ایک زینت ہے۔ جو رسول اللہ صلی اللہ علیہ وسلم نے بلا عذر مردوں کو اجازت نہیں دی۔ تو خانوادہ رسول میں ایسی رسم جس کا شریعت میں کوئی وجود نہ ہو۔ کا پایا جانا خود ایک ناقابل فہم بات ہے۔

اسی لیے ہم تو کہتے ہیں۔ کہ جس شخص کے دل میں اہل بیت کی محبت اور عقیدت ہوگی۔ وہ اس فعل کو ان کی طرف نسبت کرنے کو ”توہین اہل بیت“ تصور کرے گا لیکن شیعہ حضرات کو دیکھئے۔ کہ ان کی خود ساختہ ”کافری شبیہات“ کو اس قدر بڑھا چڑھا کر بیان کرتے ہیں۔ کہ انہیں ”شعائر اللہ“ کے ہم پلٹک کہنے سے گریز نہیں کرتے۔ انہی کے ایک مولوی ”بشیر شعی“ نے اپنے ساترے ”حسین“ کے صفحہ ۵۲ پر لکھا ہے۔ کہ ”قرآن مجی کاغذ اور تعزیر بھی کاغذ اور ان کی تنظیم و تحریر ہم یکساں ہے۔ (معاذ اللہ) اسے کہتے ہیں چوری اور پھر سینہ زوری۔ (دفاعتبر وایا اولی الابصان)